

Lestejtu kollox biex tmorru jum fil-kampanja. Izda ghamlet ix-xita u kellkom tibqghu d-dar. X'ghamiltu minflok?

Sewwa jghidu li xemx u xita Alla jaf meta. Jien u l-familja kollha tghidx kemm kien ilna nippreparaw biex immorru nqatghu jum fil-kampanja. Imma meta waslet il-ġurnata hassarna kollox ghax bdiet niezla xita bil-qliel.

Dhalt fuq ponot subghajja fis-salott u malajr bdejt inqalleb l-album tar-ritratti. F'hakka t'ghajn il-familja kollha ingabret fis-salott. Ma stajtx inżomm bid-dahk meta rajt lin-nanna tiżfen man-nannu b'takkuna mghola hawn.

Malajr waqaft mid-dahk meta rajt ir-ritratt taz-ziju Vitor. Il-familja kollha qabztilha demgha minhabba li dan kien l-eghżeż ziju ghalija u għall-familja kollha. Kien hu li xtrali r-rota u li baqa' baqa' sakemm għallimieli. Mur ghedlu li kien se jhallina ftit taż-żmien wara.

X'hin dawwart il-pagna ghajni marret fuq ir-ritratt tan-nannu. Kellu hmar niexef qisu aringa b'xi dubbien idur mieghu. Ahna dejjem konna nghidulu li kien marid izda hu kien jghidilna li ahna ma nifhmux fil-hmir. Nahseb li ahna kellna raġun ghax il-povru hmar malajr mietlu.

Fl-ahħar imma mhux l-inqas ġie r-ritratt taż-żwieġ ta' ommi u ta' missieri. Dawn malajr bdew jgħidu l-praspar li kienu ġraw f'dak il-jum. Jien ġietni l-kurżità u bdejt nistaqsi fuq kollox. Lanqas stajt nieqaf inrodd is-slaleb meta qaluli kif ommi kienet żelqet bil-lisba tat-tieġ u minn bajda karti ġabitha sewda. Fl-ahħar lkoll morna niehdu belgha kafè peress li grizmejna kienu xxuttaw sew.

Sewwa jgħid il-qawl Malti li kull deni hudu b'ġid. Ghalkemm ma morniex dawra fil-kampanja xorta hadna gost u, ngħid għalija, nahseb li ġietna ahjar ghax b'dak kollu li qalu ommi u missieri żgur konna naghmlu xi wahda minn taghna kieku morna fil-kampanja.
